

13 मई, 2025 गोरखपुर। पहलगाम आतंकी हमले के प्रत्युत्तर के भारतीय सेना द्वारा चलाए गए ऑपरेशन सिंदूर की सफलता पर 25 उत्साही युवाओं ने गुरु श्री गोरक्षनाथ चिकित्सालय के उच्चकृत ब्लड बैंक में रक्तदान कर हर्ष व्यक्त किया और सेना के पराक्रम को सैल्यूट किया।

ऑपरेशन सिंदूर की सफलता पर आयोजित रक्तदान शिविर में प्रवीण कुमार सिंह, गोविंद चौहान, ऋषि कुमार मद्देशिया, उदय शर्मा, विजय यादव, अजीत यादव, शैलेश कुमार चौरसिया, सह्रुदीन धुनिया, इम्रियाज सिद्दीकी, आकाश कुमार, श्याम कुमार, विकास यादव, विश्वजीत सिंह, अश्वनी कुमार मिश्रा, इमरान आलम, नौशाद आलम सहित 25 लोगों ने रक्तदान किया। उल्लेखनीय है कि गुरु श्री गोरक्षनाथ चिकित्सालय के ब्लड बैंक के प्रभारी डॉ. अवधेश अग्रवाल के निर्देशन में समय-समय पर महत्वपूर्ण अवसरों एवं महापुरुषों की जयंती पर रक्तदान शिविर का आयोजन कर 'महादान-जीवनदान' का संदेश विस्तारित किया जाता है। पर, आज का रक्तदान शिविर इस मायने में खास रहा कि यह सेना के शौर्य को समर्पित किया गया। इसमें यह संदेश निहित रहा कि देश के सामान्य युवा भी सर्वस्व न्योछावर करने की धारणा पर चलते हैं। इन युवाओं का रक्त आपातकालीन स्थिति में बहुत कारगर होगा और उपयोगी होगा। वहीं डॉ अग्रवाल जी ने कहा कि प्रदेश और मंडल के सैनिकों को यदि आवश्यकता हुई तो यह रक्तदान शिविर आपूर्ति करने में महत्वपूर्ण भूमिका निभा सकता है